

Ripoti tusitusia mo tamaiti o loo a'oa'oina le Igilisi o se gagana fa'aopoopo pe o se fa'aleoga K-10

Fa'amatalaga mo matua ma tausii tamaiti

Mo mātua ma tausii tamaiti

E lua ripoti tusitusia e te mauaina atu i tausaga uma mai le a'oga a lou alo. O nei ripoti e fesoasoani e te malamalama ai i la'asaga o le taumafaiga a lou alo ma auala o loo fesoasoani ai le a'oga i lona a'oa'oina. O ripoti uma e fa'ailoa atu ai la'asaga o le a'oa'oina o lou alo i mata'upu uma.

Ripoti mo tamaiti o loo a'oa'oina le Igilisi o se gagana fa'aopoopo pe o se fa'aleoga (English as an additional language or dialect (EAL/D))

A fa'apea o lou alo o loo a'oa'oina le Igilisi o se gagana fa'aopoopo pe o se fa'aleoga (EAL/D), o le a fa'amatala atu i le ripoti auala o loo lagolagoina ai e le a'oga la'asaga uma o lona a'oa'oina i le gagana Igilisi. Mo tamaiti i le Vasega 1 ma luga atu, o le a aofia fo'i i le ripoti le tulaga o le malamalama ma tautala a lou alo i le gagana Igilisi. O la'asaga nei o le amataga, atia'e, atina'e pe fa'amautū. Fa'amolemole silasila i le itūlau i tua mo le fa'amatalaina o le uiga o nei la'asaga.

Ripoti mo tamaiti fa'ato'a taunu'u mai (EAL/D)

A fa'apea o lou alo o loo i se polokalame EAL/D ma na auai i se a'oga i Ausetalia mo ni kuata se fa pe i lalo mai, o le ripoti tusitusia mo lou alo e ono aofia ai fa'amatalaga i le tulaga o ana taumafaiga i mata'upu o loo ia a'oa'oina ae lē o se maka.

Ripoti mo tamaiti fa'ato'a taunu'u mai EAL/D i A'oga Fa'apitoa Igilisi (Intensive English Centres) poo A'oga Maua'uga Igilisi (Intensive English High School)

A fa'apea o lou alo o loo auai i se A'oga Fa'apitoa Igilisi, poo le A'oga Maua'uga Igilisi, o le a mauaina atu se ripoti tusitusia i lona tulaga a'oa'oina i le gagana Igilisi. E lē gata i lea, ae o le a fa'ailoa atu fo'i i le ripoti le tulaga o lona taumafai i mata'upu uma o loo ia a'oa'oina i tapenaga mo a'oga maua'uga.

La'asaga Malamalama i le Gagana Igilisi

Amataga	O tamaiti i le la'asaga amataga o loo fa'ato'a amata ona a'oa'oina i le Igilisi. E ono tautatala i seisi poo nisi gagana e 'ese mai le Igilisi, ma e ono mafai ona tusitusi i lana gagana muamua e tusa ai ma lona matua. O tamaiti nei fa'ato'a amata ona fa'aaogāina gagana faigofie i le fa'agasologa o mata'upu.
Atia'e	O tamaiti i le la'asaga atia'e o loo tuputupu pea lo latou malamalama i le Igilisi. O tamaiti nei e mafai ona tautatala i seisi poo nisi gagana e aofia ai le gagana Igilisi faigofie, ma e tuputupu pea lo latou malamalama i le Igilisi tusitusi. O tamaiti nei e mafai ona auai i lesona fa'atino i totonu o le potu a'oga, ma mafai ona auai i lesona e fa'aaogaina ai le gagana talafeagai, ma ni taimi fa'aopoopo e fa'amae'a ai a latou galuega fa'atonuina.
Atina'e	O tamaiti i le la'asaga atina'e e mafai ona tautatala i seisi poo nisi gagana, e aofia ai le gagana Igilisi masani, ma o loo atina'e pea lo latou malamalama i le Igilisi tusitusi. O tamaiti nei e auai lelei i mea uma i totonu o le potu a'oga, ma polokalame a le a'oga ma mafai ona latou faia lesona fa'atonuina i se tulaga maua luga ma lelei. E fa'aaauau ona latou fa'aaogāina le gagana muamua ae o atina'e lo latou malamalama i le Igilisi ma fa'atupula'ia le aofa'i o 'upu latou te iloa.
Fa'amautūina	O tamaiti i le la'asaga fa'amautūina e mafai ona tautatala i seisi poo nisi gagana, e aofia ai le gagana Igilisi ma e maua luga fo'i le tulaga o la latou Igilisi tusitusi. O tamaiti nei e mafai ona auai e aunoa ma se va'ava'aiga, i lesona i le potu a'oga ma polokalame a le a'oga, ma si'itia le tulaga o le lelei ona fa'aaogāina o le Igilisi e a'oa'oina ai. Ua latou malamalama ma mafai ona fa'amatala mai i talanoaga ma tusitusiga ni mata'upu fa'atulagaina, ae o loo mana'omia pea le a'oa'oina fa'apitoa ma auala e fesoasoani ai mo tamaiti EAL/D ae o fa'asolo ina si'itia le tulaga o le gagana mana'omia mo mata'upu i a'oga.

Au'aunaga Fa'amatala'upu i le Telefoni

A fa'apea e te mana'omia nisi fa'amatalaga, fa'amolemole fa'afeso'ota'i le a'oga a lou alo. A mana'omia se fa'amatala'upu e fesoasoani i se fa'atalanoaga ma le a'oga, vala'au le 'Au'aunaga Fa'amatala'upu i le Telefoni i le 131 450 ma talosaga i se fa'amatala'upu i le gagana Samoa. E vili e le fa'amatala'upu le a'oga ona fesoasoani atu lea i le fa'atalanoaga. E leai se totogi o lenei 'au'aunaga.